



ప్రజాపక్షం

జిల్లా అనుబంధం

నల్లగొండ సూర్యాపేట యాదాద్రి

శనివారం

04 అక్టోబరు, 2025

పేజీలు : 06



శాంతించిన కృష్ణమ్మ

6లక్షల నుంచి 2 లక్షల క్యూసెక్కులకు తగ్గిన ఇన్ ఫ్లో...
సాగర్‌లో పర్యాటకుల సందడి

శోకసంద్రం నడుమ దామోదర్‌రెడ్డి అంతిమయాత్ర

హైదరాబాద్ నుండి సూర్యాపేట వరకూ...

అభిమాన నాయకున్ని కడసారిగా
చూసేందుకు బారులు...



ప్రజాపక్షం/సూర్యాపేట : కాంగ్రెస్ సీనియర్ నాయకులు, మాజీ మంత్రి రాంరెడ్డి దామోదర్ రెడ్డి అంతిమయాత్ర శోకసంద్రం మధ్య సాగింది. ఆయన అభిమానులు, కాంగ్రెస్ ప్రజాప్రతినిధులు, నాయకులు, కార్యకర్తలు తమ అభిమాన నేత ఇకలేదన్న విషయాన్ని జీర్ణించుకోలేక బోరున విలపించారు. దామన్న లాంటి మహానేతను తాము ఇప్పటి వరకు ఎరుగమని ఆయనతో ఉన్న బంధాన్ని నెమరవేసుకొని కంటతడి పెడుతున్న వారే ఎక్కువగా కనిపించారు. గత కొంత కాలంగా అనారోగ్యంతో బాధపడుతున్న ఆయన ఈనెల 1వ తేదీన రాత్రి

మంతులు, మాజీ ఎమ్మెల్యేలు, నాయకులు ఆయనకు ఘనంగా పూలమాలలు వేసి నివాళులర్పించారు. అనంతరం ఓ ప్రత్యేక వాహనంలో సూర్యాపేటకు తరలించారు. హైదరాబాద్‌లోని జూబ్లీహిల్స్ మొదలు ఉమ్మడి నల్లగొండ జిల్లాలోని చౌటుప్పల్, చిట్యాల, నార్కెట్‌పల్లి, కట్టంగూర్, నకిరేకల్, కేతేపల్లి వరకు ఆయన అభిమానాలు, కాంగ్రెస్ పార్టీ ప్రజాప్రతినిధులు, నాయకులు ఆయనను కడసారి చూసేందుకు బారులు తీరారు. సూర్యాపేట జిల్లా కేంద్రానికి సాయంత్రం 6 గంటలకు చేరుకోగా ఎస్ఎ ఇంజనీరింగ్ కళాశాల నుండి మరో ప్రత్యేక వాహ

10.30గంటలకు హైదరాబాద్‌లోని ఓ ప్రైవేట్ ఆసుపత్రిలో చికిత్స పొందుతూ తుది శ్వాస విడిచారు. మరుసటి రోజు విజయదశమి కావడం ఆయనకు ఎడమ భుజంగా ఇన్ని రోజులు నిలబడ్డ సూర్యాపేట జిల్లా కేంద్రానికి చెందిన పోతు భాస్కర్ అమెరికా పర్యటనలో ఉండడం, అతని బంధువర్గం మొత్తం విదేశాలలో ఉండడంతో వారు వచ్చేంత వరకు ఆయన పార్శ్వ దేహాన్ని ఆసుపత్రి మార్చుకోలే ఉంచారు. శుక్రవారం ఉదయం ఆయన పార్శ్వ దేహాన్ని హైదరాబాద్‌లోని జూబ్లీహిల్స్ రోడ్డు నంబర్ 12లోని స్వగృహానికి తరలించి సందర్శనార్థం మధ్యాహ్నం రెండు గంటల వరకు ఉంచారు. అక్కడ సిఎం రేపంత్ రెడ్డితోపాటు రాష్ట్ర

నంలో అంతిమయాత్రను చేపట్టారు. పట్టణంలోని అన్ని ప్రధాన వీధుల గుండా ఈ యాత్ర కొనసాగింది. వేలాది మంది అభిమానులు, నాయకులు, కార్యకర్తలు ఆయనను చూసేందుకు తరలివచ్చారు. మంత్రి సీతక్క, ఎంపి కుందురు రఘువీర్రెడ్డి, ప్రభుత్వ విప్ రాంచందర్‌నాయక్, మాజీ మంత్రి సూర్యాపేట ఎమ్మెల్యే జగదీశ్వర్‌రెడ్డి, రాష్ట్ర పర్యాటక సంస్థ కార్పొరేషన్ చైర్మన్ పటేల్ రమేష్‌రెడ్డి, మాజీమంత్రి కుందురు జానారెడ్డి, సూర్యాపేట మాజీ ఎమ్మెల్యే వేదాను వెంకయ్య, జిల్లా గ్రంథాలయ సంస్థ చైర్మన్ పంగవీటి రామారావు, మిర్యాల గూడ మాజీ ఎమ్మెల్యే, సిపిఎం నాయకులు జూలకంటి రంగారెడ్డి, డాక్టర్ చెరుకు సుధాకర్, వ్యవసాయ మార్కెట్ కమిటీ చైర్మన్ కొప్పల వేణారెడ్డి, వివిధ పార్టీల నాయకులు ఆయన పార్శ్వ దేహానికి పూలమాలలు వేసి నివాళులర్పించి యాత్రలో పాల్గొన్నారు. అనంతరం ప్రజల సందర్శనార్థం జిల్లా పార్టీ కార్యాలయం రెడ్ హౌస్‌కు తరలించారు. రాత్రి పొద్దుపోయేంత వరకు అక్కడే ఉంచి అనంతరం తుంగతుర్తికి తీసుకెళ్లారు. దామన్న ఇకలేదన్న విషయాన్ని జీర్ణించుకోలేక బివ్వెంల మండలంలోని మున్యా నాయక్ తండకు చెందిన సీనియర్ నాయకుడు ధరావత్ మోతీలాల్ (68) గుండెపోటుతో మృతి చెందాడు. అనేక మంది అభిమానులు ఆయన మృతి వార్తతో తీవ్ర దిగ్భ్రాంతికి లోనయ్యారు. దామోదర్ రెడ్డి అంతిమ సంస్కారాలు నేడు (శనివారం) 12 గంటలకు తుంగతుర్తిలోని ఆయన వ్యవసాయ క్షేత్రంలో జరుగనున్నాయి.

తుంగతుర్తిలో నేడు అంత్యక్రియలు... దామన్న ఇకలేదన్న విషయాన్ని జీర్ణించుకోలేక బివ్వెంల మండలంలోని మున్యా నాయక్ తండకు చెందిన సీనియర్ నాయకుడు ధరావత్ మోతీలాల్ (68) గుండెపోటుతో మృతి చెందాడు. అనేక మంది అభిమానులు ఆయన మృతి వార్తతో తీవ్ర దిగ్భ్రాంతికి లోనయ్యారు. దామోదర్ రెడ్డి అంతిమ సంస్కారాలు నేడు (శనివారం) 12 గంటలకు తుంగతుర్తిలోని ఆయన వ్యవసాయ క్షేత్రంలో జరుగనున్నాయి.

మల్లేష్ కు సతీవియోగం

ప్రజాపక్షం/ మిర్యాలగూడ: సీపీఐ(ఎం) రాష్ట్ర కమిటీ సభ్యుడు డబ్ల్యుకార్ మల్లేష్ భార్య డబ్ల్యుకార్ సుమిత్రిభాయి(60) శుక్రవారం అనారోగ్యంతో మృతిచెందారు. ఆమె కొంత కాలంగా అనారోగ్యంతో బాధపడుతూ ప్రైవేట్ ఆసుపత్రిలో చికిత్స పొందుతూ శుక్రవారం మృతిచెందారు. ఆమెకు ఇద్దరు కూతుళ్లు ఉన్నారు. ఆమె మృతి పట్ల ఎమ్మెల్యే బత్తుల లక్ష్మారెడ్డి, మాజీ ఎమ్మెల్యే జూలకంటి రంగా రెడ్డితోపాటు పలు పార్టీల నాయకులు సంతాపం వ్యక్తం చేశారు. నివాళులర్పించిన వారిలో వీరేపల్లి వెంకటేశ్వర్లు, మల్లు గౌతం రెడ్డి, బావండ్ల పాండు, రవినాయక్, రాగిరెడ్డి మంగారెడ్డి, రెమిడాల పరుశరాములు, పాదూరి శశిధర్ రెడ్డి, పోలెటోయిన వరలక్ష్మి, తిరుపతి రామ్మూర్తి పాల్గొన్నారు.



నేత్రపర్వంగా దుర్గామాత శోభాయాత్ర



ప్రజాపక్షం/సూర్యాపేట టౌన్ : సూర్యాపేట పట్టణం లోని శ్రీరామ్ నగర్ దుర్గామాత సెంటర్లో దుర్గామాత ఉత్సవ సమితి ఆధ్వర్యంలో శ్రీదేవి శరన్నవరాత్రోత్స వాలు వైభవంగా, సాంప్రదాయబద్ధంగా నిర్వహించి నట్లు ఉత్సవ సమితి అధ్యక్షులు నాగవెల్లి ప్రభాకర్ ఒక ప్రకటనలో తెలిపారు. తొమ్మిది రోజులపాటు నిర్వహించిన నవరాత్రి ఉత్సవాల్లో ఉదయం, సాయంత్రం బ్రాహ్మణోత్తములచే పూజలు, గోపూజ, తులసిపూజ, కుంకుమ పూజ, చందీ హోమంతో పాటు ప్రత్యేకంగా ఏర్పాటు చేసిన దుర్గామాత సాంస్కృతిక కళావేదికపై బ్రహ్మంగారి బుర్రకథ, చిరుతల భజన, ప్రముఖ్య ఆధ్యాత్మికవేత్త డాక్టర్ శిల్పా దీదీ ఆధ్యాత్మిక ప్రవచనం, చిన్నా రుల శాస్త్రీయ నృత్య ప్రదర్శనలు, దుర్గామాత మహిళల యోగ్‌చాన్ ప్రదర్శన, కోలాటం, మ్యాజిక్‌షో, అన్నప్ర సాద వితరణ, పల్లకిసేవలు నిర్వహించినట్లు వివరిం చారు. విజయదశమి రోజున శమీపూజ, ఆయుధపూజ, పాలపిట్ట దర్శనం, రావణ సంహారం మొదలగు కార్యక్ర మాలతో దుర్గామాత నిమజ్జనోత్సవం నిర్వహించినట్లు పేర్కొన్నారు.

ప్రజాపక్షం/సంస్థాన్ నారాయణపురం : దేవి శరన్నవ రాత్రి ఉత్సవాలలో భాగంగా ప్రతిష్ఠించిన దుర్గాదేవి నిమర్జన శోభాయాత్ర కార్యక్రమం శుక్రవారం ఘనంగా నిర్వహించారు. యాదాద్రి భువనగిరి జిల్లా సంస్థాన్ నారాయణపురం మండల కేంద్రంలోని కుమ్మరి వీధిలో ప్రతిష్ఠించిన దుర్గాదేవిని భక్తిశ్రద్ధలతో కోలాట అటలతో శోభాయాత్ర కార్యక్రమం ఘనంగా నిర్వహించారు. ఈ కార్యక్రమంలో ఉత్సవ కమిటీ సభ్యులు వేసిరెడ్డి సంతోష్



రెడ్డి, చిలువేరు శ్రీనివాస్, చిలువేరు సురేష్, చిలువేరు కుమార్, చిలువేరు సురేష్, చిలువేరు నంజీవ, చిలువేరు సంపత్ కుమార్, చిలువేరు అంజయ్య పాల్గొన్నారు.



ప్రజాపక్షం/నల్లగొండ టౌన్: విజయదశమి సందర్భంగా ఆర్య సమాజ్ మందిరం ఆధ్వర్యంలో శుక్ర వారం పట్టణంలోని పాతబస్టిలో గల ఆర్య సమాజ్ లో యజ్ఞము నిర్వహించారు. ఈ సందర్భంగా మాజీ మున్సిపల్ చైర్మన్ బురి శ్రీనివాస్ రెడ్డి ముఖ్య అతిథిగా హాజరై ఖడ్గాన్నిభద్రదారి పాదూరు శ్రీనివాసరెడ్డి కి అంద జేశారు. అదేవిధంగా కర్ర స్వాములు, కోలాటాలు, నృత్యాలతో ఊరేగింపు పాతబస్టి, వన్ టౌన్ పోలీస్ స్టేషన్, క్లాక్ టవర్, రామగిరి మీదుగా ఆర్య సమాజ్ చేరుకున్నారు. అనంతరం శోభాయాత్ర ముగింపు సభ నిర్వహించారు. ఈ కార్యక్రమంలో ఆర్య సమాజ్ చైర్మన్ బోయపల్లి కృష్ణారెడ్డి, గోపాల్ రెడ్డి, పాపల్లి రవి ప్రసాద్, ఎర్రమద లక్ష్మీనర్సే, జోష్ణ, కటికం సత్యయ్య, జంజిరాల నాగరాజు, జొన్నలగడ్డ శశిరేఖ, పండిత్ విశ్వామిత్ర తది తరులు పాల్గొన్నారు.

దామోదర్ రెడ్డి మృతి కాంగ్రెస్‌కి తీరని లోటు

ప్రజాపక్షం/నల్లగొండ టౌన్: మాజీ మంత్రి టైగర్ రామ్ రెడ్డి దామోదర్ రెడ్డి మృతి కాంగ్రెస్ పార్టీకి తీరని లోటని డిసిసి అధ్యక్షుడు, ఎమ్మెల్సీ కేశావత్ శంకర్ నాయక్ అన్నారు. శుక్రవారం నల్లగొండలోని మంత్రి కోమటిరెడ్డి వెంకట్ రెడ్డి క్యాంపు కార్యాలయంలో మాజీ మంత్రి దామోదర్ రెడ్డి మృతి పట్ల సంతాపం వ్యక్తం చేస్తూ ఆయన చిత్రపటానికి పూలమాలలు వేసి ఘనంగా నివాళులర్పించారు. ఈ సందర్భంగా శంకర్ నాయక్ మాట్లాడుతూ దామోదర్ రెడ్డి పేద ప్రజల కోసం పనిచేసిన వ్యక్తి అని అన్నారు.తన ఆస్తి మొత్తం పేద ప్రజల కోసం దారితత్వం చేసిన మహాన్మత వ్యక్తి అని తెలిపారు. కాంగ్రెస్ పార్టీ కోసం నిరంతరం పని చేస్తూ పార్టీ కార్యకర్తలకు అండగా ఉన్నాడని అన్నారు. ఆయన నిజంగానే టైగర్ బతికాడని పేర్కొన్నారు. ఈ కార్యక్రమంలో పట్టణ కాంగ్రెస్ పార్టీ అధ్యక్షుడు గుమ్మల మోహన్ రెడ్డి, మాజీ మున్సిపల్ చైర్మన్ బురి శ్రీనివాస్ రెడ్డి, వైస్ చైర్మన్ అబ్బగోని రమేష్ గౌడ్, మాజీ జెడ్పీటీసీ వంగూరి లక్ష్మయ్య, నాయకులు కత్తుల కోటి, యువజన కాంగ్రెస్ పట్టణ అధ్యక్షుడు గాలి నాగరాజు, నియోజకవర్గ అధ్యక్షుడు మామిడి కార్తిక్, సైదులు, గురుజ వెంకన్న గౌడ్, కంచర్ల ఆనంద్ రెడ్డి, నల్లగొండ అశోక్, శ్రీనివాస్ పాల్గొన్నారు. **ప్రజాపక్షం/కోదాడ :** మాజీ మంత్రి దామోదర్ రెడ్డి మృతి కాంగ్రెస్ పార్టీకి తీరనిలోటని పిసిసి డెలిగేట్ చింతకుంటల లక్ష్మీనారాయణ రెడ్డి, జిల్లా గ్రంథాలయ



సంస్థ చైర్మన్ వంగవీటి రామారావులు అన్నారు. కోదాడ కాంగ్రెస్ పార్టీ కార్యాలయంలో దామోదర్ రెడ్డి మృతిపట్ల నివాళులు అర్పిస్తూ కాంగ్రెస్ పార్టీ నాయకు లతో కలిసి రెండు నిమిషాలు మౌనం పాటించి సంతాపం తెలిపారు. కాంగ్రెస్ పార్టీ బలోపేతానికి ఆయన చేసిన సేవలను స్మరించారు. ఈ కార్యక్ర మంలో మాజీ సర్పంచ్‌లు పారా సీతయ్య, ఎర్రెని బాబు, గండ్లల యాదగిరి, బాల్ రెడ్డి, పాలూరి సత్యనా రాయణ, పిద్దల శ్రీసు, అలీభాయ్, బాగ్గాడ్, భాజాన్, ముస్తఫా, సూర్యనారాయణ, పాండు, పుల్లయ్య, ప్రసాద్, షషీ, ఖలీల్ పాల్గొన్నారు. **ప్రజాపక్షం /నార్కట్ పల్లి :** కాంగ్రెస్ పార్టీ సీనియర్

నేత్ర మాజీ మంత్రివర్యులు రామ్ రెడ్డి దామోదర్ రెడ్డి అనారోగ్యంతో మరణించగా వారి పార్టీదేహానికి నార్కెట్పల్లి మండల కాంగ్రెస్ పార్టీ నాయకులు పూల మాలవేసి ఘనమైన నివాళులర్పించారు. ఈ కార్యక్ర మంలో ఎంపీటీసీల జిల్లా అధ్యక్షుడు పాశం శ్రీనివాస్ రెడ్డి, పట్టణ అధ్యక్షుడు భరత్ గౌడ్,చిట్యాల మార్కెట్ వైస్ చైర్మన్ ఐతరాజు యాదయ్య,రామ్ రెడ్డి, కొండల్ రెడ్డి, వేముల నరసింహ,మైనాద్రి జిల్లా నాయకులు షేక్ సమద్,అజీజ్,మల్లేష్,అనిల్ రెడ్డి, బోడ శంకర్, సలీం, చాండ్ ఖురేషి, రెడ్డిపల్లి వెంకన్న, మంద శ్రవణ్, మల్లయ్య, జిల్లా మహిష్, మల్లేష్ నాగరాజు తదిత రులు దామోదర్ రెడ్డికి శ్రద్ధాంజలి ఘటించారు.



గాంధీ జయంతి వేడుకలు

ప్రజాపక్షం/ మిర్యాలగూడ: గాంధీ జయంతి వేడుకలను గురు వారం పట్టణంలో ఘనంగా నిర్వహించారు. ఈ సందర్భంగా ఎమ్మెల్యే బత్తుల లక్ష్మారెడ్డి సాగర్ రోడ్డులోగల గాంధీజి విగ్రహానికి ఎమ్మెల్సీ కేశావత్ శంకర్ నాయక్ తో కలిసి పూలమాలలు వేసి ఘనంగా నివాళులర్పించారు. ఈ సందర్భంగా ఆయన మాట్లా డుతూ గాంధీజి సత్యం, అహింసా, శాంతి అనే మార్గాల ద్వారా దేశానికి స్వాతంత్ర్యం తీసుకొచ్చారని, ప్రతి ఒక్కరు గాంధీజి ఆశయ సాధనకు కృషి చేయాన్నారు. కార్యక్రమంలో కాంగ్రెస్ నాయకులు, అధికారులు తదితరులు పాల్గొన్నారు.



దేశం కోసం జాతిపిత మహాత్మ గాంధీ చేసిన సేవలు చిరస్మరణీయమని ఫెయిత్ బంజారా ఆశ్రమ వ్యవస్థాప కుడు, సామాజిక వేత్త ధీరా వత్ హన్యనాయక్ అన్నారు. గురువారం గాంధీ జయంతి సందర్భంగా పట్టణంలోని సాగర్ రోడ్డులో గల ఆయన విగ్రహానికి చిన్నారులతో

కలిసి పూలమాలలు వేసి నివాళులర్పించి మాట్లాడారు. అనంతరం వృధలకు, వికలాంగులకు, యాచకులకు చిన్నారులకు అన్న దానం, స్వీట్లు, వండ్లు పంపిణీ చేశారు. కార్యక్రమంలో రమా బాయి, సుధారాణి, చిన్నారులు పాల్గొన్నారు.

దుర్గాదేవి ఆశీస్సులు అందరిపై ఉండాలి



ప్రజాపక్షం/చందూరు: దుర్గాదేవి ఆశీస్సులు ప్రజలందరిపై ఉండా లని దోనిపాముల గ్రామానికి చెందిన బిఆర్ఎస్ నేత పుల్లారం సీతయ్య అన్నారు. శుక్రవారం ఆయన కుటుంబ సభ్యులతో కలిసి దోనిపాముల గ్రామంలో రామాలయం వద్ద ఏర్పాటు చేసిన దుర్గా మాతను దర్శించుకొని అమ్మవారికి ప్రత్యేక పూజలు నిర్వహించారు. అనంతరం నిర్వహించిన వేలం పాటలో దుర్గాదేవి పట్టు చీరను 26వేల ఐదు వందలకు దక్కించుకున్నారు. గోపాల కృష్ణ కాలనీలో కలశం చెంబు 22వేల ఐదు వందలకు వేలం పాటలో దక్కించుకున్నారు. ఈ కార్యక్రమంలో పుల్లారం వెంటేశ్వర్లు , విజ యలక్ష్మి పాల్గొన్నారు.

ది రుచీ కేఫ్ ప్రారంభం

ప్రజాపక్షం/మాడుగులపల్లి: మండల కేంద్రంలోని మండల పరి షత్ కార్యాలయం సమీపంలో శుక్రవారం ది రుచి కేఫ్ నిర్వాహ కులు జిల్లా యాదగిరి వారి కుటుంబ సభ్యుల తో ది రుచి కేఫ్,జిరాక్స్ పాపె ను ఎన్ఐబ్ కృష్ణయ్య. ప్రారంభించారు.కార్యక్ర మంలో సిపిఐ సీనియర్ నాయకులు పుల్లెంల అబ్రహం, పోలె రామ చేంద్రయ్య, పాల్వాయి సర్వయ్య, మంగళశెల్లి మధు,మంగళశెల్లి యాలాద్రి,జిల్లా యస్సంత,పాల్వాయి జానయ్య,పోల్,వల్లంపల్ల సుధాకర్,పుట్లల సందీప్, పుల్లెంల సతీష్,అంకెయ్య శ్రీనివాస్,శ్రీసు నాయక్ తదితరులు పాల్గొన్నారు.



అంబరాన్నంటిన దసరా సంబరాలు



గ్రామ గ్రామాన పండుగ శోభ..
జనసంద్రమైన పురవీధులు..

ప్రజాపక్షం/సూర్యాపేట కలెక్టరేట్ : చెడుపై మంచి సాధించిన విజయానికి గుర్తుగా జరుపుకునే దసరా పండుగను శనివారం జిల్లా వ్యాప్తంగా ఘనంగా జరుపుకున్నారు. గ్రామ గ్రామాన పండుగ సందర్భంగా తమ సొంత గ్రామాలకు ప్రజలు చేరుకోవడంతో పండుగ శోభ మరింత పెరిగింది. కొత్త బట్టలు, పిండి వంటలు, స్నేహితులు, బంధువులంతా ఒక దగ్గర కల వడంతో పాటు, చిన్నారుల పటాకుల మోతలతో పండుగను ఆనందంగా జరుపుకున్నారు. సాయంత్రం వేల జమ్మి వృక్షానికి పూజలు చేసి జమ్మి ఆకును ఒక రికి ఒకరు పంచుకుంటూ అలయ్ బలయ్ చేసు కుంటూ వేద పండితుల, పెద్దల ఆశీస్సులు తీసుకున్నారు. సూర్యాపేట, కోదాడ, హుజూర్ నగర్, తిరుమలగిరి, నేరేడుచర్ల మున్సిపాలిటీ కేంద్రాలలో మున్సిపాలిటీ, సంబంధిత శాఖల అధ్యక్షులలో పాటలు, సాంస్కృతిక కార్యక్రమాలు నిర్వహించారు.

జిల్లా కేంద్రంలో... విజయదశమి సందర్భంగా జిల్లా కేంద్రంలోని జమ్మిగడ్డలో గల మండల పరిషత్ కార్యాలయంలో మున్సిపాలిటీ, శ్రీసంతోషిమాత దేవాలయం అధ్యక్షులలో నిర్వహించిన శమిపూజకు భక్తులు వేలాదిగా తరలివచ్చారు. ప్రత్యేక క్యూలైన్ల ద్వారా జమ్మిచెట్టుతోపాటు స్థానికంగా ఉన్న అన్ని దేవాలయాల ఉత్సవ మూర్తులను దర్శనం చేసుకొని వేదపండితుల ఆశీస్సులను తీసుకున్నారు. కరపత్రాలపై భక్తులు తమ కోరికలను రాసుకొని జమ్మిచెట్టుకి కట్టారు. ఈ వేడుకకు మాజీ మంత్రి, సూర్యాపేట శాసనసభ్యులు గుంట కండ్ల జగదీశ్ రెడ్డి దంపతులు, తెలంగాణ రాష్ట్ర పర్యాటక శాఖ డెవలప్ మెంట్ కార్పొరేషన్ చైర్మన్ పటిల్ రమేష్ రెడ్డి, మాజీ కౌన్సిలర్లు, నాయకులు పెద్ద ఎత్తున పాల్గొన్నారు.



ప్రజాపక్షం/అద్దగూడూరు : మండల కేంద్రంతో పాటు గ్రామాల్లో ధసరా ఉత్సవాలు ప్రజలు ఘనంగా నిర్వహించారు. తొలుత దుర్గాపూత శోభయాత్ర నిర్వహించారు. ధసరా పండుగ రోజు గాంధీ జయంతి రావడంతో దసరా ఉత్సవంలో యాటకు బడులు ఆనకార్యం నరికారు భక్తులు అధిక సంఖ్యలో జమ్మిచెట్టు వద్దపూజలో పాల్గొన్నారు.

ప్రజాపక్షం/భువనగిరి రూరల్ : దసరా పండుగలో భాగంగా భువనగిరి పట్టణంలో ప్రజలు పండుగను ఘనంగా జరుపుకున్నారు. పట్టణంలోని రాం తడక్, గాంధీనగర్, తాతనగర్, సాయిబాబా నగర్ అధ్యక్షులలో నిర్వహించిన రావణ వధా కార్యక్రమంలో ఎమ్మెల్యే కుంభం అనిల్ కుమార్ రెడ్డి పాల్గొన్నారు. రామ్ తడక్ రామ భక్త భజన మండలి అధ్యక్షులలో



నిర్వహించిన రావణ దహనం కార్యక్రమంలో భువనగిరి శాసనసభ్యులు కుంభం అనిల్ కుమార్ రెడ్డి పాల్గొన్నారు. ఈ కార్యక్రమంలో జిల్లా గ్రంథాలయం సంస్థ చైర్మన్ అవైన్ చిస్తి, మాజీ మున్సిపల్ చైర్మన్ పోతంశెట్టి వెంకటేశ్వర్లు, బిరె జవాంగిర్, సపీన్, భారత్ తదితరులు పాల్గొన్నారు.

ప్రజాపక్షం/మిర్యాలగూడ: పట్టణంలో దసరా ఉత్సవాలు గురువారం ఘనంగా జరిగాయి. పట్టణంలోని ఎన్ఎస్సీ క్యాంపు గ్రౌండ్ లో హిందూ ఉత్సవ కమిటీ అధ్యక్షులలో నిర్వహించిన దసరా ఉత్సవాలకు వేలాది మంది తరలివచ్చారు. సాయంత్రం ఉత్సవాలు నిర్వహించారు. ముఖ్య అతిథిగా ఎమ్మెల్యే బత్తుల లక్ష్మారెడ్డి హాజరై మాట్లాడారు. కార్యక్రమంలో ఉత్సవ కమిటీ సభ్యులు, భక్తులు తదితరులు పాల్గొన్నారు.

ప్రజాపక్షం/నల్లగొండ టౌన్: విజయదశమి పర్వదినాన్ని పురస్కరించుకొని నల్లగొండ పట్టణంలోని 48వ వార్డులో నాగార్జున కాలనీ లో అసోసియేషన్ అధ్యక్షులలో నిర్వహించిన శమిపూజ కార్యక్రమంలో బిఆర్ఎస్ రాష్ట్ర కార్యదర్శి చాడ కిషన్ రెడ్డి ముఖ్యఅతిథిగా హాజరై ప్రత్యేక పూజల లో పాల్గొని పూజలు చేశారు. అనంతరం ఆయన మాట్లాడుతూ చెడుపై మంచి విజయం సాధించింది అని ప్రత్యేకంగా నిర్వహించు కునే ఈ విజయదశమి మీ జీవితాలలో విజయాలు



సాధించాలని ఆ అమ్మవారిని మనసారా కోరుకున్నారు. ఈ సందర్భంగా నియోజకవర్గ ప్రజలకు దసరా శుభాకాంక్షలు తెలిపారు. ఈ కార్యక్రమంలో అధ్యక్షుడు నాంపల్లి మనోహర్, పారేపల్లి శ్రీనివాస్, సోమయ్య గుండా రాము రాజు మరియు కాలనీ వాసులు పెద్ద ఎత్తున పాల్గొన్నారు.

గ్రంథాలయ ఉద్యోగి మృతి

ప్రజాపక్షం/నల్లగొండ టౌన్: నల్లగొండ జిల్లా గ్రంథాలయంలో అసిస్టెంట్ లైబ్రేరియన్ గా విధులు నిర్వహిస్తున్న కట్ట నాగయ్య (50) శుక్రవారం తెల్లవారుజామున గుండెపోటుతో మృతి చెంది నల్లు తెలిపారు. మృతుడు యా దాద్రి భువనగిరి జిల్లా వలిగొండ మండలం నాగారం గ్రామానికి చెందిన కట్ట నాగయ్య గతంలో వలిగొండ లైబ్రేరియన్ గా పనిచేశారు. ప్రస్తుతం ఆయన నల్లగొండ జిల్లా గ్రంథాలయంలో విధులు నిర్వహిస్తున్నారు. గుండెపోటుతో అకాల మరణం చెందడంతో వారి కుటుంబ సభ్యులు శోకసముద్రంలో మునిగిపోయారు. వారు మృతి పట్ల పలువురు వారి కుటుంబ సభ్యులకు ప్రగాఢ సానుభూతిని తెలియజేశారు.

నేడు నీడ్ ఎన్జిఓ అధ్యక్షులలో సమావేశం

ప్రజాపక్షం/గుండాల్: యాదాద్రి భువనగిరి జిల్లా గుండాల్ మండలం తుర్కలపాపురం గ్రామంలో నేడు ఉదయం 11 గంటలకు నీడ్ ఎన్జిఓ అధ్యక్షులలో ఆటో డ్రైవర్లు, ట్రాక్టర్ డ్రైవర్లతో గ్రామంలోని రచ్చబండ వద్ద సమావేశం నిర్వహించడం జరుగుతుందని ఈ సమావేశానికి ముఖ్య అతిథిగా ఆలేరు సివిల్ జడ్జి, నీడ్ ఎన్జిఓ పెద్దలు హాజరు కానున్నారని ఈ సమావేశానికి గ్రామ పెద్దలు, ఆటో, ట్రాక్టర్ డ్రైవర్లు పాల్గొని విజయవంతం చేయాలని సామాజిక కార్యకర్త, సిడబ్ల్యూసీ మెంబర్, పారా లీగల్ వాలంటీర్ కునగళ్ల మల్లేశం తెలిపారు.

ఘనంగా విజయదశమి వేడుకలు



ప్రజాపక్షం/ హాలియా: దసరా ఉత్సవాలను నియోజకవర్గంలో ఊరు వాడల్లో కన్నుల పండువగా జరుపుకున్నారు. విజయదశమి సందర్భంగా ప్రజలు గురువారం ఆలయాల్లో ప్రత్యేక పూజలు నిర్వహించారు. సాయంత్రం నాగార్జునసాగర్ ఎమ్మెల్యే కుందూరు జైవీర్ రెడ్డి హాలియాలో ఏర్పాటుచేసిన జమ్మి చెట్టుకు వడ్డుకు వచ్చి పూజకు చేపట్టారు. ఈ సందర్భంగా ఎమ్మెల్యే జైవీర్ రెడ్డి మాట్లాడుతూ ప్రజలకు విజయదశమి శుభాకాంక్షలు తెలిపారు. విజయదశమితో ప్రతి ఒక్కరికి విజయం చేకూరి ఆర్థికంగా అభివృద్ధి సాధించాలని ఆయన ఆకాంక్షించారు. ఈ కార్యక్రమంలో మండల పార్టీ అధ్యక్షుడు కుందూరు వెంకటరెడ్డి, మాజీ ప్లోర్ లీడర్ చింతల చంద్రారెడ్డి, పట్టణ అధ్యక్షుడు పాంపాటి శ్రీనివాస్, గౌని రాజా రమేష్, పొదిలి కృష్ణ పాల్గొన్నారు.



ప్రజాపక్షం /నార్కట్ పల్లి : మండలంలోని ఏ పి లింగోటం గ్రామంలో దసరా పండుగ వేడుకలను గ్రామ ప్రజలు ఘనంగా నిర్వహించుకున్నారు. గురువారం దసరా సందర్భంగా ప్రత్యేక పూజలు నిర్వహించి గ్రామసంప్రదాయం ప్రకారం సోరకాయ ను యువ నేత కొరివి శివరాం నరికారు. ఈ కార్యక్రమంలో గ్రామ పెద్దలు పోరెడ్డి నర్సింహ రెడ్డి, గడ్డం పశుపతి, గ్రామ ప్రజలు అధిక సంఖ్యలో పాల్గొన్నారు.



కాంగ్రెస్ అభ్యర్థుల గెలుపు నల్లేరుపై నడకే..



ప్రజాపక్షం/సత్తుపల్లి: కాంగ్రెస్ ప్రభుత్వంలో జరిగిన అభివృద్ధి పనులు, ప్రజలకుందిన సంక్షేమ పథకాలను ఇంటింటికి వివరిస్తే కాంగ్రెస్ అభ్యర్థుల గెలుపు నల్లేరుపై నడకే నన్నారు సత్తుపల్లి శాసనసభ్యురాలు డా.మట్టా రాగమయి దయానంద్ విజయకుమార్. శుక్రవారం పట్టణంలోని ఎమ్మెల్యే క్యాంప్ కార్యాలయంలో సత్తుపల్లి నియోజకవర్గం సత్తుపల్లి, కల్లూరు, తల్లాడ మండలాల కాంగ్రెస్ నాయకులు, ముఖ్య కార్యకర్తలతో సమావేశం నిర్వహించారు. ఈ సమావేశానికి సత్తుపల్లి శాసనసభ్యురాలు డా. మట్టా రాగమయి దయానంద్, రాష్ట్ర కాంగ్రెస్ పార్టీ నాయకుడు డా. మట్టా దయానంద్ విజయ్ కుమార్ లు హాజరై మాట్లాడారు.

శత వసంత సన్నాహక సమావేశానికి భారీగా తరలాలి



ప్రజాపక్షం/భద్రాద్రి కొత్తగూడెం : భారత కమ్యూనిస్టు పార్టీ (సిపిఐ) శత జయంతి ఉత్సవముగింపు సభకు సంబంధించి ఈనెల 5న ఖమ్మం లోని ఎన్ఆర్ గార్డెన్స్లో జరిగే సన్నాహక సమావేశానికి కొత్తగూడెం నుండి 300 మంది తరలాలని సిపిఐ కొత్తగూడెం పట్టణ కార్యదర్శి కంచర్ల జమలయ్య అన్నారు. శుక్రవారం స్థానిక సిపిఐ కార్యాలయంలో శేషగిరి భవన్లో జరిగిన ముఖ్యకార్యకర్తల సమావేశంలో ఆయన

మహాలక్ష్మి అమ్మవారి దేవాలయానికి బంగారం, నగదు బహుకారణ

ప్రజాపక్షం/వైరా: వైరా మున్సిపాలిటీ పరిధిలోని రెండో వార్డు నందు మహాలక్ష్మి అమ్మవారి దేవాలయం నందు డాక్టర్ ఓర్పు వెంకటేశ్వర్లు, తెవత్రీ దంపతు లాధ్యర్యంలో సుమారు రెండు లక్షల 50వేలు విలువ చేసే బంగారు ఆభరణ అమ్మవారి దేవాలయానికి ఆలయ కమిటీ చైర్మన్ వేముల శివకృష్ణ ఆధ్వర్యంలో అందజేశారు. ఈ సందర్భంగా వారు మాట్లాడుతూ మహాలక్ష్మి అమ్మవారి దేవాలయంలో అమ్మవారిని కొరకున్న కోరికలు నెరవేరుతున్నాయని, దీనిలో భాగంగానే అమ్మవారికి రెండు లక్షల 50వేల విలువ చేసే బంగారం దాంతో పాటుగా కొంత నగదు గుడి నిర్మాహకులకు అందజేయడం జరిగిందని వారు పేర్కొన్నారు. ఈ కార్యక్రమంలోని మహాలక్ష్మి అమ్మవారి దేవాలయం ఆలయ చైర్మన్ వేముల శివకృష్ణ, ఆలయ అర్చకులు రాజశేఖర్, రాము, లాలయ్య, ఆంజనేయులు, ఏడుకొండలు, తిరుపతి శ్రీనివాసరావు,

గాంధీ జయంతి అయితే మాకేంటి..?



ప్రజాపక్షం/బూర్గంపాడు: తెలంగాణలో పండట అంటేనే ముక్కాసుక్కా అది లేకుండా ఎలా అంటున్నారు మండలంలోని కొందరు వ్యాపారులు. రాష్ట్రంలోనే అతిపెద్ద పండుగ అయిన దసరా నాడు ఇవి బంద్ చేయమంటే ఎలా అని కృత్సన చేస్తున్నారు. పొరపాటున దసరా నాడు గాంధీ జయంతి వచ్చింది. అయినంత మాత్రాన నాన్ వెజ్ లేకుంటే మందు కొట్టకుండా కష్టమే అంటున్నారు. ఈనేపథ్యంలో మండల పరిధిలోని మోరంపల్లిబంజర్, లక్ష్మీపురం, సారపాక, తదితర ప్రాంతాల్లో విచ్చల విడిగా మాంసం మందు విక్రయాలు జోరుగా సాగాయి. గాంధీ జయంతి సందర్భంగా మాంసం, మద్యం సేవించకూ

-ఎమ్మెల్యే డా. మట్టా రాగమయి
-కలిసికట్టుగా పనిచేసి
కాంగ్రెస్ అభ్యర్థులను గెలిపిద్దాం
-రాష్ట్ర కాంగ్రెస్ నాయకుడు డా. మట్టా దయానంద్

దుతూ స్థానిక సంస్థల ఎన్నికల్లో ప్రతి కాంగ్రెస్ కార్యకర్త సైనికులు గా పని చెయ్యాలన్నారు. కాంగ్రెస్ ప్రభుత్వం ముఖ్యమంత్రి రేవంత్ రెడ్డి ఆధ్వర్యంలో అందుతున్న సంక్షేమ, అభివృద్ధి పథకాల వివరాలను ప్రజలకు తెలియజేయాలన్నారు. ప్రతి గ్రామంలో కాంగ్రెస్ పార్టీ ఎంపీటీసీ అభ్యర్థి, సర్పంచ్ అభ్యర్థి భారీ మెజారిటీ తో గెలవాలని, గెలిపించాల్సిన బాధ్యత సైనికులుగా మీపై ఉందన్నారు. వర్గాలు, గ్రూపు లు లేకుండా గ్రామ కాంగ్రెస్ కమిటీ ద్వారా బలమైన గెలుపు గుర్రాలను ఎంపిక చేసుకోవాలన్నారు. ప్రతి పల్లెలో కాంగ్రెస్ జెండాలు ఎగరాలని కాంగ్రెస్ శ్రేణులకు పిలుపు నిచ్చారు. ఈ సమావేశంలో మార్కెట్ కమిటీ చైర్మన్ లు దోమ ఆనంద్ కుమార్, భాగం సీరజా చౌదరి, పట్టణ పార్టీ అధ్యక్షుడు గాడే చెన్నకేశవరావు, సీనియర్ నాయకులు చల్లగండ్ల సరసింహారావు, చలగుళ్ళ కృష్ణయ్య, కమల్ పాషా తదితరులు పాల్గొన్నారు.

- సిపిఐ పట్టణ కార్యదర్శి కంచర్ల జమలయ్య

మాట్లాడారు. పీడిత తాడిత ప్రజల మేలు కోసం సబ్బండ వర్గాల అభ్యున్నతి కోసం, కామ్రాకులు, కర్షకుల పక్షాన నిలబడి పోరాటాలు చేసిన సిపిఐ పార్టీ ఆవిర్భవించి వందేళ్లు అవుతున్న సందర్భంగా ఖమ్మం జిల్లా కేంద్రంలో భారీ ముగింపు సభ ఏర్పాటు చేస్తున్నారని చెప్పారు. సమావేశానికి సంబంధించి ఆదివారం మధ్యాహ్నం 1 గం.కు శేషగిరి భవన్ వద్ద ప్రత్యేక బస్సులు ఏర్పాటు చేసినట్లు తెలిపారు. కార్యక్రమాన్ని జయప్రదం చేసేందుకు సిపిఐ శ్రేణులు పెద్ద ఎత్తున తరలిరావాలని పిలుపునిచ్చారు. ఈ కార్యక్రమంలో పట్టణ సహాయకార్యదర్శి మునిగడప వెంకటేశ్వర్లు, నేరెళ్ల శ్రీనివాస్, కొల్లాపూర్ ధర్మరాజు, బోయిన విజయకుమార్, పోలోజు సత్యనారాయణ చారి, మర్రి గోపి, మండల రాజేశ్వరరావు, బత్తుల సురేష్, ఎర్రబెల్లి శంకర్, గట్టయ్య కొత్తిగిడ్డ రామకృష్ణ, దాసరి అశోక్, మల్లేష్, భాస్కర్, లక్ష్మీ నారాయణ తదితరులు పాల్గొన్నారు.



ఓర్పు శ్రీను, తిరుపతిరావు, తురక చిన్న రాములు, పల్లపు రాంబాబు, శ్రీరాములు, రాజు కృష్ణ, మహిళా భక్తులు తదితరులు పాల్గొన్నారు.

-మా వ్యాపారం మాదే...ఆపేదెవరూ...
-ప్రభుత్వ ఆదేశాలు బేఖాతర్
-బూర్గంపాడు మండలంలో
విచ్చలవిడిగా మాంసం అమ్మకాలు

డదని ప్రభుత్వం నిర్ణయించింది. కానీ బూర్గంపాడు మండలంలో దానికి విరుద్ధంగా మాంసం అమ్మకాలు స్వేచ్ఛగా కొనసాగాయి. మండలంలో పలువురు పంచాయితీ ఈవోలు మాంసం దుకాణాల యాజమానులకు మాంసం విక్రయించొద్దని నోటీసులను సైతం జారీ చేశారు. అయితే మండలంలో ప్రధాన రహదారిపై ఉంటే పంచాయితీ పరిధిలోని మోరంపల్లిబంజర్, లక్ష్మీపురం, సారపాక ఇలా పలు ప్రాంతాల్లో పట్టపగలే మాంసం విక్రయాలు జరుగుతున్న సంబంధిత అధికారులు మాత్రం ప్రేక్షక పాత్రకే పరిమితం అయ్యారనే ఆరోపణలు బలంగా వినిపిస్తున్నాయి. ఉద్యోగరీత్యా ప్రభుత్వ నిబంధనలు పాటించేలా చేయాల్సిన అధికారులు వారి కళ్ళముందే మాంసం విక్రయాలు జరుగుతున్న కనీసం పట్టించుకోకపోవడం వారి విధి నిర్వహణకు విరుద్ధంగా ప్రవర్తించడమే అనే పలువురు మండిపడుతున్నారు. కనీసం మండలంలో గాంధీ జయంతి రోజు తనిఖీలు చేయడానికి సైతం ఇష్టపడకపోవడం కొనమెరుపు..

మళ్ళీ వానలు - ముంచుకొస్తున్న శక్తి తుపాన్

ప్రజాపక్షం/భద్రాద్రి కొత్తగూడెం : ఆరే బియా తీరంలో ఏర్పడ్డ అల్పపీడనం కారణంగా మళ్ళీ వానలు పడనున్నాయి. తాజాగా శుక్రవారం ఆకాశం మేఘావృతం కాగా భద్రాద్రి కొత్తగూడెం జిల్లాలో అక్కడక్కడా తేలిక పాటి జల్లులు కురిసాయి. భారత వాతావరణ శాఖ చెప్పిన వివరాల ప్రకారం ఈ ఏడాది అరేబియా సముద్రంలో ఏర్పడే తొలితుపాను ఇదే నని దీని కారణంగా భారీ గాలుల వీయడంతో పాటు పెద్ద ఎత్తున వర్షాలు కురిసే అవకాశం ఉన్నట్లు చెబుతున్నారు. వాతావరణశాఖ నిపుణులు ఈ తుపానుకు శక్తిగా నామకరణం చేశారు. రాగల 48 గంటల్లో తుపాను ప్రభావం జిల్లాలో ఉండే అవకాశం ఉంది. భద్రాచలం వద్ద గోదావరి గత రెండు నెలలు నుండి తగ్గుతూ పెరుగుతూ దోబాచులాడుతోంది. ఈ తుపాను తీవ్ర ప్రభావం చూపితే మరో సారి గోదారికి అక్టోబర్లో కూడా వరదలు వచ్చే అవకాశం లేకపోవేదు.

సాగర కాలువలో పడి విద్యార్థి గల్లంతు

ప్రజాపక్షం/ఏస్కూరు : సాగర కాలువలో పడి విద్యార్థి గల్లంతైన సంఘటన మండల పరిధిలోని తిమ్మరావుపేట గ్రామ సమీపంలో శుక్రవారం మధ్యాహ్నం జరిగింది. గ్రామస్థులు తెలిపిన వివరాలు ఇలా ఉన్నాయి. భద్రాద్రి కొత్తగూడెం జిల్లా సుజాతనగర్ గ్రామానికి చెందిన బొమ్మన బోయిన హర్షవర్ధన్ (15) తన అమ్మమ్మ గారి ఊరైన ఏస్కూరు మండలం రాజలింగాల గ్రామానికి దసరా నెల పులు నిమిత్తం వచ్చాడు. రాజలింగాల గ్రామంలోని బుజ్జి రామకోటయ్య, నాగమణి అమ్మమ్మ తాతయ్య ఇంటి నుండి శుక్రవారం మధ్యాహ్నం తన మేనమామ కొడుకైన సాయి తో కలిసి గ్రామ సమీపం లోని సాగర్ కాలువ వద్దకు వెళ్లారు. బహిర్యమికి వెళ్ళిన వారిద్దరూ సాగర కాలువలు దిగారు. ఆ సమయంలో హర్షవర్ధన్ ప్రమాదపశాత్తు జారి కాలువలో పడి గల్లంతయ్యాడు. అనంతరం పక్కనే ఉన్న మిత్రుడు సాయి వచ్చి గ్రామంలో బంధువులకి, గ్రామస్థులకి తెలపడంతో అందరూ కలిసి కాలువ వద్దకు వెళ్లి చూడగా హర్షవర్ధన్ గల్లంతైనట్టు గుర్తించారు. విషయం తెలుసుకున్న ఏస్కూరు ఎస్సెి దివ్య తన సిబ్బందితో కలిసి కాలువ వద్దకు వెళ్లి గాలింపు చర్యలు చేపట్టారు. సుజాతనగర్ గ్రామానికి చెందిన బొమ్మన బోయిన దినేష్, కల్పనకు సాయి తో పాటు చెల్లెలు ఉంది. సాగర్ కాలువ వద్ద తల్లిదండ్రులు బంధువులు విలపిస్తున్న తీరు పలువురిని కంటతడి పెట్టింది.

రిజర్వేషన్ మార్చాలని ఆందోళన



ప్రజాపక్షం/కూసుమంచి: మండల పరిధిలోని ధర్మతండా గ్రామ పంచాయితీలో బీసీ సర్పంచ్ రిజర్వేషన్లపై ధర్మ తండా గ్రామ ఓటర్లు ఆగ్రహం వ్యక్తం చేస్తూ ఆందోళన చేశారు. శుక్రవారం ఈసందర్భంగా ధర్మ తండా పెద్దలు, యువకులు, మహిళలు మాట్లాడుతూ తండాలో మా రాజ్యం కావాలని 500 జనాభా కలిగిన తండాలను, గూడాలను ప్రత్యేక గ్రామ పంచాయితీలుగా గత ప్రభుత్వం ఏర్పాటు చేయడం జరిగిందన్నారు. ఇప్పుడు ఉన్నటువంటి కాంగ్రెస్ ప్రభుత్వం కుట్రపూరితంగా ఒక్క ఓటు ఉన్న ఈ తండాలో అది కూడా స్థానికంగా లేకుండా వేరే ఊర్లో(కేశవపురం గ్రామ పంచాయితీ)ఉన్నటువంటి బీసీ కులస్థులకు కేటాయించడంపై ధర్మతండా గ్రామ ఓటర్లు తీవ్రంగా ఖండిస్తూ దీనికి తక్షణమే రిజర్వేషన్లు మార్చి లంబాడీ బిడ్డలకు కేటాయించాలని, లేని యెడల హైకోర్టుకు వెళ్లి మా తండాలో మా రిజర్వేషన్ వచ్చేంత వరకు పోరాటం కొనసాగిస్తామన్నారు. దీనిపై స్థానిక మంత్రి పొంగులేటి శ్రీనివాసరెడ్డి, పంచాయితీ రాజ్ శాఖ మంత్రి సీతక్క, అలాగే సీఎం రేవంత్రెడ్డి వెంటనే స్పందించి న్యాయం చేయకపోతే ఎంపీటీసీ, జెడ్పీసీ ఎన్నికలను బహిష్కరిస్తామని తండా వాసులు తమ అభిప్రాయం వ్యక్తం చేశారు.

మంత్రి పొంగులేటిని కలిసిన కాంగ్రెస్ నాయకులు

ప్రజాపక్షం/వైరా: తెలంగాణ రెవిన్యూశాఖ మంత్రివర్గులు పొంగులేటి శ్రీనివాసరెడ్డి మర్యాదపూర్వకంగా కలిసిన వైరా వ్యవసాయ మార్కెట్ కమిటీ డైరెక్టర్ రేచర్ల సత్యం, జిల్లా కాంగ్రెస్ నాయకులు మిట్టపల్లి నాగి, ఐలూరి మోహన్రెడ్డి, జాలాది రామకృష్ణ శాలువా కప్పి మంత్రిని సన్మానించారు.



భక్తులకు మెరుగైన సౌకర్యాల కల్పన



ప్రజాపక్షం/ ఖమ్మం అర్చన : విజయ దశమిని పురస్కరించుకుని శర స్వవరాత్రోత్సవాల్లో భాగంగా నిర్వహించిన పారువేట కార్యక్రమంలో రాష్ట్ర వ్యవసాయ, మార్కెటింగ్, సహకార శాఖ మంత్రి తుమ్మల నాగేశ్వరరావు పాల్గొన్నారు. గురువారం స్తంభాద్రి లక్ష్మీనర్సింహస్వామిని మంత్రి తుమ్మల నాగేశ్వరరావు దర్శించుకున్నారు. జమ్మిబండ వద్ద నిర్వహించిన పారువేట కార్యక్రమంలో ముఖ్య అతిథిగా పాల్గొన్న మంత్రి తుమ్మల నాగేశ్వరరావుకు ఆలయ అర్చకులు, ఈవో ఆలయ మర్యాదలతో ఘన స్వాగతం పలికారు. మంత్రి తుమ్మల నాగేశ్వరరావు స్వామి వారికి ప్రత్యేక పూజలు నిర్వహించారు. తీర్థ ప్రసాదాలను స్వీకరించారు. ఈ సందర్భంగా మంత్రి తుమ్మల మాట్లాడుతూ చెప్పి



మంచి సాధించిన విజయానికి చిహ్నంగా విజయ దశమిని జరుపుకుంటారని తెలిపారు. ఈ దసరా ప్రజల జీవితాల్లో వెలుగులు నింపాలని ఆకాంక్షించారు. పారువేట (ఆలయం) అభివృద్ధికి, సౌకర్యాల విస్తరణ, భక్తులకు మెరుగైన సౌకర్యాలు కల్పించేందుకు కృషి చేస్తామన్నారు. పారువేట కార్యక్రమంలో భక్తులు అధిక సంఖ్యలో పాల్గొని స్వామి వారికి పూజలు నిర్వహించారు. ఈ కార్యక్రమంలో మేయర్ పుసుకొల్లు నీరజ, డిప్యూటీ మేయర్ ఫాతిమాజోహరా, ఎంపి చైర్మన్స్ యరగల్ల హన్మంతరావు, వివిపాలెం సాస్నాటి చైర్మన్ రాహురి సైదుబాబు, సాధు రమేష్ రెడ్డి, ఈవో జగన్మోహన్ రావు, నాయకులు తదితరులు పాల్గొన్నారు.

సిపిఐ సన్నాహక సమావేశాన్ని జయప్రదం చేయండి



ప్రజాపక్షం/ ఖమ్మం : భారత కమ్యూనిస్టు పార్టీ శత వసంత ముగింపు సభను పురస్కరించుకుని ఈనెల ఐదున ఖమ్మంలో జరిగే ఆహ్వాన సంఘ సన్నాహక సమావేశాన్ని జయప్రదం చేయాలని సిపిఐ రాష్ట్ర సమితి సభ్యులు ఎన్కె జానిమియా కోరారు. భారత కమ్యూనిస్టు పార్టీ నగర సమితి సమావేశం శుక్రవారం ఏనుగు గాంధీ అధ్యక్షతన స్థానిక గిరిప్రసాద్ భవన్లో జరిగింది.ఈ సమావేశంలో జానిమియా

మాట్లాడుతూ భారత కమ్యూనిస్టు పార్టీ వంద సంవత్సరాల ముగింపు వేడుక డిసెంబర్ 26న జరగనుందని ఈ వేడుకకు సంబంధించి ఐదున జరిగే ఆహ్వాన సంఘ సమావేశానికి సిపిఐ జాతీయ కార్యదర్శి రాజా, అతిథులుగా బినయ్యేష్వం, కె నారాయణ, అజీజ్ పాషా, పుష్పాద్ నాగేశ్వరరావు, చాడ వెంకటరెడ్డి, పల్లె వెంకటరెడ్డి లతో పాటు ఆంధ్రప్రదేశ్, తమిళనాడు, కేరళ, కర్ణాటక, పాండిచ్చేరి రాష్ట్రాలకు చెందిన ప్రతినిధులు హాజరవుతున్నారని ఆయన తెలిపారు. ఖమ్మం నగరం నుంచి పెద్ద సంఖ్యలో సిపిఐ కార్యకర్తలు హాజరై ఆహ్వాన సంఘ సన్నాహక సమావేశాన్ని జయప్రదం చేయాలని జానిమియా కోరారు.ఈ సమావేశంలో సిపిఐ జిల్లా కార్యవర్గ సభ్యులు మహ్మద్ నలాం, పోటు కళావతి, పగడాల మల్లేష్, మేకల శ్రీనివాసరావు, యనాలి సాంబశివరెడ్డి, విరియా కార్యదర్శులు వరదా నర్సింహారావు, నూనె శశిధర్, జిల్లా సమితి సభ్యురాలు తాటి నిర్మల, ఎన్కె సైదా తదితరులు పాల్గొన్నారు.

దామోదర్ రెడ్డి మృతితో కామేపల్లి మండలంలో విషాదఛాయలు

ప్రజాపక్షం/ ఖమ్మం/ కామేపల్లి : మాజీ మంత్రి స్థానికుడైన రాంరెడ్డి దామోదర్ రెడ్డి మృతితో కామేపల్లి మండలంలో విషాద ఛాయలు అలుముకున్నాయి. మండల పరిధిలోని లింగాల గ్రామానికి చెందిన దామోదర్ రెడ్డి యవ్వన దశలోనే ఈ గ్రామాన్ని వదిలి తుంగతుర్తి వెళ్లిన ఇక్కడి అనుబంధాన్ని మాత్రం ఆయన కొనసాగించారు. ఐదుసార్లు ఎంఎల్ఎగా, రెండు సార్లు మంత్రిగా పనిచేసిన దామోదర్ రెడ్డి ఖమ్మం జిల్లాలో తమకంటూ ఒక ప్రత్యేక స్థానాన్ని పొందారు. దామోదర్ రెడ్డి సోదరుడు రాంరెడ్డి వెంకటరెడ్డి సుజాతనగర్ నుంచి పాలేరు నుంచి శాసన సభ్యునిగా ప్రాతినిధ్యం వహించడంతో పాటు



రెడ్డి మరణించడం తీరని లోటన్నారు. మంత్రిగా కూడా పనిచేశారు. ఉమ్మడి ఖమ్మం జిల్లా వ్యాప్తంగా వీరికి అనుచర వర్గం ఉంది. దామోదర్ రెడ్డి మరణించారన్న వార్తతో పలువురు తీవ్ర సంతాపాన్ని వారి కుటుంబానికి ప్రగాఢ సానుభూతిని తెలిపారు. వందలాది మంది తుంగతుర్తిలోని దామోదర్ రెడ్డి మృతదేహాన్ని సందర్శించి నివాళులర్పించారు. సిపిఐ రాష్ట్ర కార్యదర్శి కూననేని సాంబశివరావు దామోదర్ రెడ్డి మృతదేహాన్ని సందర్శించి నివాళులర్పించారు. ఈ సందర్భంగా సాంబశివరావు మాట్లాడుతూ ప్రజల కోసం పనిచేసిన దామోదర్

అక్రమంగా కలప తరలిస్తున్న లారీ, ట్రాక్టర్ పట్టివేత



ప్రజాపక్షం/నత్తుపల్లి: భద్రాద్రి కొత్తగూడెం జిల్లా అన్నపురెడ్డిపల్లి నుండి సూజీదుకు ఏపి 16 టిబ్బా 4455 గల వల్లిబోయిన అన్నపూర్ణకు చెందిన లారీలో ఎటువంటి అనుమతులు లేకుండా కాళని సరేంద్ర 20.4 సిఎంటి చేదు వేపను అక్రమంగా తరలిస్తుండగా బుగ్గపాడు వద్ద ఫార్వెస్ రేంజ్ అధికారిని స్నేహలత ఆధ్వర్యంలో నైట్ పెట్రోలింగ్ చేస్తున్న అటవీ శాఖాధికారులు బుధవారం రాత్రి పట్టుకున్నారు. అదేవిధంగా భద్రాద్రి కొత్తగూడెం జిల్లా, దమ్మపేట మండలం, గోపాలపురం నుండి బుగ్గపాడుకు టిఎస్ 36 ఎం 8033 నంబర్ గల ట్రాక్టర్ ద్వారా వాసం నాగప్రసాద్ అనే వ్యక్తి అక్రమంగా తరలిస్తున్న 20 టీకు దిమ్మలను సైతం బుగ్గపాడులో పట్టుకుని రెండు వాహనాలను



ఫార్వెస్ డిపోకు తరలించారు. ఎటువంటి అనుమతులు లేకుండా అక్రమంగా అధర్రాతి వేళ 20 టీకు దిమ్మలను తరలిస్తున్న వాసం నాగప్రసాద్ పై 29,44 సెక్షన్ల కింద, చేదు వేపను తరలిస్తున్న కాళని సరేంద్రబాబుపై 28, 29, 37 సెక్షన్ల కింద కేసు నమోదు చేశామని, అయితే పట్టుబడిన చేదు వేప ధర రూ.31,571 గా, టీకు దిమ్మల ధర రూ.34 వేలు ఉన్నట్లు ఫార్వెస్ సెక్షన్ ఆఫీసర్ నాగరాజు తెలిపారు. ప్రస్తుతం ఉన్న ధర కంటే రెండు లేదా మూడు రెట్లు జరిమానా పడనున్నట్లు తెలిపారు. రాత్రి, పగలు తేడా లేకుండా అటవీ సంపదను కాపాడేందుకు అటవీశాఖాధికారులు, సిబ్బంది ప్రాణాలకు తెగించి గస్తీ కాస్తున్నారని రేంజ్ అధికారిని స్నేహలత తెలిపారు. ఎటువంటి అనుమతులు లేకుండా అక్రమంగా కలప తరలించే వారు ఎవరైనా సరే పట్టుకొని కేసులు నమోదు చేస్తామన్నారు. నైట్ పెట్రోలింగ్ లో ఫార్వెస్ రేంజ్ అధికారిని స్నేహలత, డిప్యూటీ రేంజ్ ఆఫీసర్ ఎంతర్ పిచ్చేశ్వర రావు, సెక్షన్ ఆఫీసర్లు ఎస్ భాస్కర్, ఆర్ నాగరాజు, బీట్ ఆఫీసర్లు పి కృష్ణ, లత, సరిత తదితరులున్నారు.

బతుకమ్మ ఉత్సవాల్లో అపశృతి

ప్రజాపక్షం/కల్లూరు: కల్లూరు మండలం కప్పల బంధం గ్రామంలో బతుకమ్మ ఉత్సవాలలో భాగంగా నిమజ్జనం కార్యక్రమానికి పేర్చిన బతుకమ్మలు ట్రాక్టర్ రివర్స్ తీస్తుండగా సిమెంట్ శిలాఫలకం దిమ్మకు తగిలి దాని పక్కన నిలుచున్న వేముల శ్రీనివాసరావు (49) ప్రభుత్వ ఉపాధ్యాయుడు మీద కూలి పడటంతో మృతి చెందాడు. అతనికి భార్య, పిల్లలు ఉన్నారు. అతని మృతి పట్ల ఉపాధ్యాయ సంఘాలు నివాళులర్పించి కుటుంబానికి సంతాపాన్ని, సానుభూతిని తెలిపారు. పండగ పూట మృతి చెందడంతో గ్రామంలో ఛాయలు అలుముకున్నాయి. ఆయన మృతి పట్ల మండల పరిధిలోని ఉపాధ్యాయ సంఘాలు, పలు రాజకీయ పార్టీలు ప్రతినిధులు సంతాపాన్ని, సానుభూతిని తెలుపుతూ కుటుంబానికి ఓదార్పునిచ్చారు. రఘునాథ బంజర్ గ్రామంలో తెలుగు పండితుడిగా పనిచేస్తూ మండలంలోని పలువురు విద్యార్థులు, తల్లిదండ్రులు, విద్యార్థుల మన్ననలు పొందారు.



మహా అన్నదానం



ప్రజాపక్షం/కల్లూరు: కల్లూరు మున్సిపాలిటీ పరిధిలోని దేవీ నవరాత్రులు ఉత్సవాలు చివరి రోజున వీరబ్రహ్మేంద్ర ఆలయ కమిటీ వారి ఆధ్వర్యంలో మహా అన్నదాన కార్యక్రమాన్ని నిర్వహించారు.అనంతరం ప్రత్యేక పూజా కార్యక్రమాలు నిర్వహించారు. ఈ కార్యక్రమంలో పలువురు కాంగ్రెస్ నాయకులు, బిఆర్ఎస్ నాయకులు, ప్రముఖులు, అర్చకులు, భక్తులు అధిక సంఖ్యలో పాల్గొన్నారు. పుల్లయ్య బంజర్, కిష్టయ్య బంజర్, లోకవరం, కల్లూరు, ఖాన్ ఖాన్ పేట పరిసర గ్రామ ప్రజలు ఈ కార్యక్రమంలో పాల్గొన్నారు.

ఉరి వేసుకుని మహిళ మృతి

ప్రజాపక్షం/నత్తుపల్లి: ఉరి వేసుకుని మహిళ మృతి చెందిన సంఘటన నత్తుపల్లి మండలం కాకర్లపల్లి గ్రామంలో గురువారం చోటు చేసుకుంది. బంధువులు తెలిపిన వివరాల ప్రకారం. నత్తుపల్లి మండలం కాకర్లపల్లి గ్రామానికి చెందిన షేక్ సైదాబీ (35) స్థానిక కాకర్లపల్లి గ్రామ శివారులో పరుపుల ఫ్యాక్టరీలో వర్కర్ గా పనిచేస్తుండగా భర్త కిషోర్ అటో డ్రైవర్ గా పనిచేస్తూ జీవనం కొనసాగిస్తున్నారు.



కిషోర్ కి, చింతలపూడి మండలం సీతానగరం గ్రామానికి చెందిన యువతి సైదాబీకి 11 ఏళ్ల క్రితం వివాహం జరగగా వీరికి ఇద్దరు మగపిల్లలు. షేక్ సైదాబీ మృతికి సంబంధిత కారణాలు ఇంకా తెలియ రాలేదు. సంఘటన స్థలాన్ని పరిశీలించిన నత్తుపల్లి పోలీసులు అనుమానాస్పద మృతిగా కేసు నమోదు చేసి దర్యాప్తు చేపట్టారు. మృతదేహాన్ని పోస్టుమార్టం నిమిత్తం నత్తుపల్లి ప్రభుత్వ ఆసుపత్రికి తరలించారు.

బెక్ అదుపు తప్పి వ్యక్తికి తీవ్ర గాయాలు

ప్రజాపక్షం/నేలకొండపల్లి : ప్రమాదవశాత్తు బెక్ అదుపు తప్పి వ్యక్తికి తీవ్ర గాయాలైన ఘటన మండలం లో చోటు చేసుకుంది. స్థానికుల కథనం ప్రకారం వివరాలు ఇలా ఉన్నాయి. నేలకొండపల్లి మండలం లోని చెరువు కట్ట వద్ద గురువారం ప్రమాదవశాత్తు బెక్ అదుపు తప్పి ప్రమాదం కు గురైంది. ఖమ్మం కు చెందిన నాగరాజు అనే వ్యక్తి నేలకొండపల్లి నుంచి ఖమ్మం వైపు వెళ్తుండగా... స్థానిక చెరువు కట్ట వద్ద కు రాగానే బెక్ అదుపు తప్పి కింద పడిపోయాడు. తీవ్ర గాయాలైయ్యాయి. అదే సమయంలో విధులు ముగించుకుని ఇంటికి వెళ్తున్న స్థానిక ప్రభుత్వ వైద్యాధికారి డాక్టర్ రాజేష్ ప్రమాదం ఘటన ను చూసి క్షతగాత్రుడు కు వైద్య పరీక్షలు నిర్వహించారు. స్థానిక ప్రభుత్వ హాస్పిటల్ కు తీసుకెళ్లి ప్రథమ చికిత్స అనంతరం మెరుగైన వైద్యం కోసం ఖమ్మం పంపించారు.



నిశ్చితార్థ వేడుకల్లో పాల్గొన్న

వెరా మార్కెట్ చైర్మన్ గంగారావు

ప్రజాపక్షం/వైరా: భద్రాద్రి కొత్తగూడెం జిల్లా జూలూరుపాడులో జరిగిన ఆరేబోయిన కృష్ణ ప్రసాద్, నాగలక్ష్మి , శ్రీరామ్ దంపతుల సరిత నిశ్చితార్థ కార్యక్రమంలో పాల్గొన్న వెరా మార్కెట్ చైర్మన్ బోళ్ళ గంగారావు కాబోయే నూతన వధూవరులను ఆశీర్వదించారు. ఈ కార్యక్రమంలో పమ్మి అశోక్, వీరంశెట్టి సీతారాములు, ఇతరులు పాల్గొన్నారు.



పోలీసు హెడ్ క్వార్టర్స్ లో ఆయుధ పూజ




ప్రజాపక్షం/ఖమ్మం క్రిం : ప్రజలంతా సుఖసంతోషాలతో ఉండాలని పోలీసు కమిషనర్ సునిల్ దత్త ఆకాంక్షించారు. విజయదశమి సందర్భంగా జిల్లా పోలీసు హెడ్ క్వార్టర్స్ లో నిర్వహించిన ఆయుధపూజలో పాల్గొని ఆయుధాలకు పూజ చేశారు. ఈ సందర్భంగా ఆయన మాట్లాడుతూ విజయాన్ని చేకూర్చే విజయదశమిని పురస్కరించుకుని జిల్లాలో శాంతిభద్రతలు తలెత్తకుండా ప్రజలంతా సుఖసంతోషాలు ఆయురారోగ్యాలతో ఉండాలని, పోలీసుల గౌరవం, కిర్రీప్రతిష్టలు పెంపొందించా



లని ఆకాంక్షించారు. శక్తి ప్రతికగా నిలిచిన దుర్గామాత సమక్షంలో ఆయుధాలకు పూజచేస్తే ప్రతి ఆయుధానికి ఎంతో శక్తికలిగిఉంటుందని అన్నారు. ఈ కార్యక్రమంలో అడిషనల్ డిసిపి అప్పిన్, ఏఆర్ లు భోజారామానుజం, కుమారస్వామి, స్పెషల్ బ్రాంచి, ఆర్మెడ్ రిజర్వ్ ఏసిపిలు మహేష్, సుశీల్ సింగ్, రిజర్వ్ ఇన్స్పెక్టర్లు కామరాజు, శ్రీశైలం, సురేష్, సాంబశివరావు, నాగుల్మీరా, సిఐ రామకృష్ణ, పోలీసు సిబ్బంది పాల్గొన్నారు.

యథేచ్ఛగా మాంసాహారం విక్రయాలు



ప్రజాపక్షం/పాల్వంచ : స్వాతంత్ర్య సమరయోధుడు, జాతిపిత మహాత్మాగాంధీని అవమాన పరుస్తూ పాల్వంచ నేషనల్ హైవేకు ఆనుకొని ఉన్న పైసీ హోటల్ యాజమాన్యం యదేచ్ఛగా మాంసాహారాన్ని విక్రయించారు. ఉదయం 11 గంటల నుండి సాయంత్రం వరకు ప్రభుత్వ ఆదేశాలను బేఖాతర్ చేస్తూ విచ్చల విడిగా మాంసం ఉత్పత్తులను అమ్ముకాలు చేసింది. గురువారం రెండవ తేదీ గాంధీ జయంతి సందర్భంగా ప్రభుత్వం మద్యం, మాంసాహార విక్రయాలు నిషేధించినది. నిభంధనలు పాటించాలని కొత్తగూడెం కార్పొరేషన్ పాల్వంచ డివిజన్ అధికారులు పలు సామాజిక మాధ్యమాలలో ప్రచారం చేశారు. విక్రయాలు చేసినచో జరిమానా విధిస్తామంటూ హెచ్చరికలను సెతం జారీ చేశారు. దీనితో పాల్వంచ మార్కెట్లోని పలు బిర్యానీ హోటల్స్, చికెన్,

- ప్రభుత్వ ఆదేశాలు సామాన్యులకు మాత్రమే
- నిబంధనలు పాటించని పైసీ హోటల్
- నామ మాత్రపు జరిమానా విధింపు..?

మాంసం, వైస్, బార్ షాపులను గురువారం స్వచ్ఛందంగా మూసివేశారు. కానీ ప్రభుత్వ నిభంధనలు మాకు పట్టవంటూ, ఆదేశాలు సామాన్యులకు మాత్రమే అంటూ స్థానిక పైసీ హోటల్ యాజమాని చికెన్, మటన్, ఫిష్, వగైరా బిర్యానీలను ఇష్టారీతిని అమ్ముకాలు చేశారు. దీనితో పలు సామాజిక మాధ్యమాలలో నిభంధనలు పాటించని హోటల్ యాజమాన్యం అంటూ వైరల్ అయింది. ప్రజల నుండి వచ్చిన వ్యతిరేకతతో చేసేదేమి లేకపోవటంతో సంభంధిత అధికారులు తూతూమంత్రంగా దాడులు చేసి రూ. 10,000/ల నామమాత్రపు జరిమానా విధించి వదిలేశారని తెలుస్తోంది. సామాన్య చికెన్ షాపు యాజమానులు ఎవరైనా చికెన్ విక్రయాలు చేసినచో భారీగా జరిమానా విధించే అధికారులు బదాబాబు పట్ల ఒకింత ఓదార్పం చూపెట్టారంటూ విమర్శలు వ్యక్తమవుతున్నాయి. ఇకనైనా ఉన్నతాధికారులు పైసీ హోటల్ నిర్వాహకంపై తగు విచారణ చేసి కఠిన చర్యలు తీసుకోవాలంటున్నారు.

300 వ్యాధులకు అద్భుతమైన సంజీవిని మన మునగ ఆకు..!



ప్రజాపక్షం/మణుగూరు: మునక్కాయలు నిత్యం మనం తినే ఆహారమే. అయితే మునక్కాయలే కాకుండా ఆకులోనూ అద్భుతమైన ఆరోగ్య ప్రయోజనాలున్నాయని పరిశోధనల్లో వెల్లడైంది. అసలు 4, 5వేల ఏళ్ల నుంచే మన పూర్వీకులు మునగాకును మెడిసిన్ తయారీలో

వినియోగిస్తున్నారంటే ఆ ఆకు గొప్పతనం ఇట్టే అర్థమవుతుంది.ఆయుర్వేదంలో 300లకుపైగా వ్యాధులను నయం చేయడానికి ఈ మునగాకును ఉపయోగిస్తారు. అందుకే దీనిని సాంప్రదాయకైన మందుగానూ చెబుతుంటారు మన పెద్దలు.

మునగాకులో ఉన్న అద్భుతమైన అద్భుతమైన ఔషధ గుణాలు...
మునగాకుల్లో విటమిన్స్, ఎమిన్ యాసిడ్స్, మినరల్స్ సమృద్ధిగా ఉంటాయి. క్యారెట్లు తింటే మాత్రమే వచ్చే విటమిన్ ఏ ని వదిరెట్లు అధికంగా మునగాకు ద్వారా పొందొచ్చు. కళ్ల వ్యాధులకు సంబంధించిన మెడిసిన్ లో మునగాకును వాడతారు. పాల నుంచి లభించే క్యాల్షియం 17 రెట్లు అధికంగా మునగాకు నుంచి వస్తుంది. పెరుగు నుంచి పొందే ప్రోటీన్లను 8 రెట్లు అధికంగా మునగాకు నుంచి పొందవచ్చు. అరటిపండ్ల నుంచి పొందే పొటాషియం 15 రెట్లు అధికంగా ఎండిన మునగాకు నుంచి పొందవచ్చు.

హెచ్ కన్వన్షన్ హాల్ కు అన్ని అనుమతులు ఉన్నాయి..

- రూ. 17 కోట్ల భీమా సౌకర్యం కల్పించాం: నిర్వాహకులు
పజాపక్షం/పాల్వంచ : హెచ్ కన్వన్షన్ హాల్ నిర్మాణానికి అన్ని అనుమతులు ఉన్నాయని యాజమాని ఎన్. సురేష్ రెడ్డి తెలిపారు. స్థానిక ప్రెస్ క్లబ్ లో శుక్రవారం పాత్రికేయుల సమావేశం నిర్వహించారు. ఈ సందర్భంగా ఆయన మాట్లాడుతూ ...ఫంక్షన్ హాల్ నిర్మాణ స్థలంలో మొదటగా 2014 సంవత్సరంలో సంబంధిత ఇండస్ట్రియల్ శాఖ నుండి అన్ని అనుమతులు తీసుకొని బ్రిక్స్ ఫ్యాక్టరీ స్థాపించామన్నారు.రెండున్నర ఎకరాల భూమిని చిలుకూరి వీర భాస్కరరెడ్డి వద్ద నుండి కొనుగోలు చేశామన్నారు. దీనికి తెలంగాణ పాస్ బుక్ సెతం ఉందన్నారు. కాల క్రమేణ పరిస్థితుల ప్రభావంతో బ్రిక్స్ ఫ్యాక్టరీ తీసి వేశామని తర్వాత బార్ అండ్ రెస్టారెంట్ ఫ్రాన్ చేశామని అనుకోని పరిస్థితిలో దాన్ని క్యాన్సిల్ చేశామన్నారు. అనంతరం ఫంక్షన్ హాల్ నిర్మాణాన్ని 2021లో మొదలు పెట్టామని చెప్పారు. 2022 రెవిన్యూ అధికారులు నాలా కన్వన్షన్ చేశామన్నారు. మున్సిపాలిటీ నిభంధనల ప్రకారం మా హెచ్ కన్వన్షన్ ఫంక్షన్ హాల్ కు అన్ని రకాల అనుమతులు ఉన్నాయని తెలిపారు. మా వద్ద శుభకార్యాల చేసుకొనే వారి భద్రతకు మేము



మొదటి ప్రధాన్యతను ఇస్తామన్నారు. లాభాపేక్ష లేకుండా ప్రజల భద్రత కోసం సుమారు 17 కోట్ల రూపాయల భీమా సౌకర్యం కల్పించామన్నారు. ఇక్కడ అనుమతులు లేకుండా నిభంధనలకు వ్యతిరేకంగా ఎలాంటి నిర్మాణం చేయలేదన్నారు. మేము ఎలాంటి పొరపాట్లకు తావులేకుండా నిభంధనల మేరకే ఫంక్షన్ హాల్ నిర్మాణం చేశామన్నారు. ఈ సమావేశంలో రామక్రిష్ణారెడ్డి, శ్రీనివాస్ తదితరులు పాల్గొన్నారు.

అయ్యప్ప స్వాములకు అన్నదానం



ప్రజాపక్షం/ ఖమ్మం అర్బన్ : ఖమ్మం కార్పొరేషన్ పరిధిలోని రామన్నపేట కాలనీలో అయ్యప్ప మాల ధరించిన స్వాములకు అన్నదాన కార్యక్రమాన్ని నిర్వహించారు. శుక్రవారం రామన్నపేట కాలనీలో అయ్యప్పలు మాల ధరించారు. కాలనీలోని బొమ్మ స్వామి గుడిలో గొలుసుల తిరుమలరావు గురుస్వామి ఆధ్వర్యంలో ప్రత్యేక పూజలు నిర్వహించారు.ఈ సందర్భంగా ఒకటవ డివిజన్ కైకాండాయిగూడెం కాంగ్రెస్ పార్టీ నాయకులు నాగటి ఉపేందర్ ఆధ్వర్యంలో మాల ధరించిన స్వాములకు అన్నదానం చేశారు. భక్తులు స్వామి నియమ నిబంధనలు పాటించి మాలధారణ పూర్తి చేసి దైవ దర్శనానికి వెళ్లి రావాలని ఆకాంక్షించారు.

మెరిట్ విద్యార్థి రాహుల్ దేవ్ కి ఆర్థికసాయం

ప్రజాపక్షం/వైరా: న్యూలిటిల్ ఫ్లవర్స్ స్కూల్ కి చెందిన ప్రతిభావంతుడైన విద్యార్థి గుడిపూడి రాహుల్ దేవ్ జెఎన్ టీయు ఇంజనీరింగ్ కళాశాల, హైదరాబాద్ లో ఉచిత సీటు సాధించడం విశేషం. ఈ ప్రతిభను గుర్తించి విద్యాభ్యాసంలో మరింత ముందుకు సాగాలని ప్రోత్సాహకంగా, గ్రేట్ విజన్ లయన్స్ క్లబ్ ఆధ్వర్యంలో ఆర్థిక సహాయం అందజేశారు. పుల్లారావు మార్గదర్శకత్వంలో డిస్ట్రిక్ట్ మార్కెటింగ్ కోఆర్డినేటర్ లయన్ లగడపాటి ప్రభాకర్ రావు ల్యాప్ టాప్ కొరకు ఆర్థిక సహాయం అందించారు. ఈ సహాయాన్ని ప్రత్యేకంగా ఏర్పాటు చేసిన కార్యక్రమంలో డాక్టర్ కాపా మురళీకృష్ణ చేతుల మీదుగా విద్యార్థికి అందజేశారు. ఈ సందర్భంగా ముఖ్య అతిథిగా హాజరైన డాక్టర్ కాపా మురళీకృష్ణ విద్యార్థిని ఘనంగా సన్మానించారు. ఇలాంటి సహాయాలు విద్యార్థుల భవిష్యత్తును తీర్చిదిద్దుతాయి, సమాజానికి కొత్త మార్గం చూపుతాయి అని పేర్కొన్నారు. ఈ కార్యక్రమంలో సెక్రటరీ గంగవరపు కిషన్ రాయ్, డిసి తోటకూర శ్రీకాంత్, పుయ్యూరు రామకృష్ణ, లాలు తదితరులు పాల్గొని విద్యార్థిని ఆశీర్వదించారు.

లయన్స్ క్లబ్ ఆధ్వర్యంలో రావణ దహనం

ప్రజాపక్షం/వైరా: శ్రీపిరిడి సాయి మందిరంలో దసరా పర్వదినం సందర్భంగా దుర్గామాతకు జమ్మి చెట్టుకు భక్తులు సేమీ పూజలు ఘనంగా నిర్వహించారు. లయన్స్ క్లబ్ ఆధ్వర్యంలో మందిర కమిటీ నిర్వాహకులు లయన్స్ క్లబ్ ప్రతినిధులు రావణ దహనం కార్యక్రమం చేపట్టారు. ఈ సందర్భంగా కమిటీ నిర్వాహకులు మాట్లాడుతూ దసరా పర్వదినం రోజున దుర్గామాతకు పూజలు నిర్వహించి జమ్మి చెట్టుకు సేమీ పూజలు పాలపిట్ట దర్శనం నిర్వహించడం మంచి శుభపరిణామం అని అన్నారు. భక్తులందరికీ మంచి శుభ ఫలితాలు అందాలని దుర్గామాత ఆశీస్సులు పొందాలని కోరారు. ఈ కార్యక్రమంలో లయన్స్ క్లబ్ ఫాస్ట్ డిస్ట్రిక్ట్ గవర్నర్ డాక్టర్ కాపా మురళీకృష్ణ, క్లబ్ ప్రతినిధులు నంబూరు రామారావు, కమిటీ నిర్వాహకులు పొడపాటి నాగేశ్వరరావు, లగడపాటి బోను, క్లబ్ అధ్యక్షులు బుచ్చిరామారావు, మాది నేని సునీత భక్తులు పాల్గొన్నారు.

మత్తులో అమ్మమ్మని కొట్టి చంపిన మనవడు

ప్రజాపక్షం/ ఎర్రపాలెం : ఖమ్మం జిల్లా ఎర్రపాలెం మండల పరిధిలోని శకునవీడు గ్రామంలో శుక్రవారం మద్యం మత్తులో అమ్మమ్మని మనవడు తీవ్రంగా కొట్టి చంపిన ఘటన చోటుచేసుకుంది. గ్రామస్థులు తెలిపిన వివరాల ప్రకారం శాఖముడి వద్దావతి(63) అనే వృద్ధురాలికి ఆమె కుమార్తె కొడుకు తల్లిదండ్రులు చనిపోవడంతో తన దగ్గరే ఉంటున్నారు. మద్యం, గంజాయి బెట్టింగ్ లకు బానిసైన మనవడు చీరాల సాయి తనను మందలించిన కారణంగా అమ్మమ్మను తలపై ఇసుపరాడ్ తో తీవ్రంగా కొట్టడంతో రక్తస్రావం అయ్యి అక్కడికక్కడే మృతి చెందింది. విషయం తెలుసుకున్న వైరా ఇన్ చార్జి ఎసిపి రఘు, మధిర సిఐ మధు, ఎర్రపాలెం ఎస్సై రమేష్ కుమార్లు సంఘటనాస్థలాన్ని పరిశీలించి కేసు నమోదు చేసి దర్యాప్తు చేస్తున్నారు.

